

ប្រវត្តិរដ្ឋសភានៃព្រះរាជាណាចក្រកម្ពុជា

បណ្ឌិត **ហែម ឡាច** មន្ត្រីនាយកដ្ឋាននីតិសាស្ត្រ
វិទ្យាស្ថានមនុស្សសាស្ត្រនិងវិទ្យាសាស្ត្រសង្គម
នៃរាជបណ្ឌិត្យសភាកម្ពុជា

ប្រទេសកម្ពុជា ជាព្រះរាជាណាចក្រ ដែលព្រះមហាក្សត្រទ្រង់ប្រតិបត្តិតាមរដ្ឋធម្មនុញ្ញ និងតាមលទ្ធិប្រជាធិបតេយ្យ សេរីពហុបក្ស ជា រដ្ឋឯករាជ្យ អធិបតេយ្យ អព្យាក្រឹត អចិន្ត្រៃយ៍ និងមិនចូលបក្សសម្ព័ន្ធ មានទីតាំងស្ថិតនៅក្នុង ភូមិភាគអាស៊ីប៉ែកអាគ្នេយ៍ និងមានផ្ទៃក្រឡា ១៨១.០៣៥ គីឡូម៉ែត្រការ៉េ។ ក្នុងពេញ ជា រាជ ធានីនៃព្រះរាជាណាចក្រកម្ពុជា។ ភាសា និង អក្សរ ដែលប្រើជាផ្លូវការ គឺភាសា និងអក្សរ ខ្មែរ។ បច្ចុប្បន្ន ប្រទេសកម្ពុជា មានរាជធានី១ ខេត្ត២៤ ក្រុង២៨ ស្រុក១៦២ ខណ្ឌ១៤ ឃុំ ១.៤០៦ សង្កាត់២៤៦ ភូមិ១៤.៣៩៤ និងមាន ប្រជាជនសរុប១៥.៥៥២.២១១ នាក់(ជំរឿន ទូទៅប្រជាជននៅព្រះរាជាណាចក្រកម្ពុជា ឆ្នាំ ២០១៩)។

អំណាចទាំងអស់របស់ប្រជាពលរដ្ឋ ហើយអំណាចបែងចែកជាចំណែករវាងអំណាច នីតិប្បញ្ញត្តិ អំណាចនីតិប្រតិបត្តិ និងអំណាច តុលាការ។

១-ប្រវត្តិរដ្ឋសភាមុនឆ្នាំ១៩៩៣

ព្រះរាជាណាចក្រកម្ពុជា ត្រូវបាន អាណានិគមនិយមបារាំងត្រួតត្រាពីឆ្នាំ១៨៦៣

ដល់ឆ្នាំ១៩៥៣។ ក្នុងរជ្ជកាលព្រះបាទ ស៊ីសុវត្ថិ មានព្រះរាជបញ្ញត្តិមួយចុះថ្ងៃទី១៨ ខែមីនា ឆ្នាំ ១៩១៣ សម្រេចបង្កើតសភាពិគ្រោះយោបល់ ដែលមានសមាជិក៣៩រូប តំណាងឱ្យ១០ខេត្ត ក្រុង។ នេះជា សញ្ញា ណា ដំបូងនៃ ការ កើត សភា។

ថ្ងៃទី១០ ខែមេសា ឆ្នាំ១៩២០ សភា ពិគ្រោះយោបល់ បានកែប្រែទៅជា សភា តំណាងប្រជាជនកម្ពុជា ក្រោមរជ្ជកាល ព្រះបាទ ស៊ីសុវត្ថិ មុនីវង្ស។

ថ្ងៃទី២៩ ខែមីនា ឆ្នាំ១៩៤៥ មានការ បង្កើត សភាពិគ្រោះយោបល់ ដែលមាន សមាជិក៣៣រូប តំណាងឱ្យ១៤ខេត្ត ក្រុង។

ខែវិច្ឆិកា ឆ្នាំ១៩៤៥ មានការបង្កើត គណៈកម្មការបារាំង ខ្មែរ មួយ ដើម្បីរៀបរៀង សេចក្តីព្រាងរដ្ឋធម្មនុញ្ញដំបូង។

ឆ្នាំ១៩៤៦ មានព្រះរាជក្រម៤ សម្រេច ផ្តល់សេរីភាពសារព័ត៌មានសេរីភាពបង្កើត សមាគម សេរីភាពបង្កើតគណបក្សនយោបាយ និងឱ្យប្រើច្បាប់បោះឆ្នោតជាសកលជ្រើសតាំង រដ្ឋសភាបណ្តោះអាសន្ន (សភាធម្មនុញ្ញ)។

ថ្ងៃទី១ ខែកញ្ញា ឆ្នាំ១៩៤៦ មានការ បោះឆ្នោតជាសកលលើកដំបូងនៅកម្ពុជា

ជ្រើសតាំងសមាជិកសភាធម្មនុញ្ញ៦៧រូប ដែល មានបេសកកម្មតាក់តែងរដ្ឋធម្មនុញ្ញទី១នៃព្រះ រាជាណាចក្រកម្ពុជា ហើយត្រូវបានប្រកាសឱ្យ ប្រើនៅថ្ងៃទី៦ ខែឧសភា ឆ្នាំ១៩៧៧។ សមាស ភាពសភាធម្មនុញ្ញដែលកើតចេញពីការបោះ ឆ្នោតថ្ងៃទី១ ខែកញ្ញា ឆ្នាំ១៩៧៦នេះមាន៦៧រូប មកពីគណបក្សប្រជាធិបតេយ្យ៥០រូប គណ បក្សសេរីភាព១៤រូប និងគណបក្សឯកច្ឆ័ន្ទ៧ រូប។

ថ្ងៃទី២១ ខែធ្នូ ឆ្នាំ១៩៧៧ មានការបោះ ឆ្នោតជ្រើសតាំងសមាជិករដ្ឋសភាដែលមាន៧៥ អាសនៈ។ គណបក្សប្រជាធិបតេយ្យទទួលបាន ៥៤អាសនៈ ហើយគណបក្សសេរីភាពទទួល បាន២១អាសនៈ។¹

ថ្ងៃទី០៩ ខែកញ្ញា ឆ្នាំ១៩៥១ មានការ បោះឆ្នោតជ្រើសតាំងសមាជិករដ្ឋសភាដែល មាន៧៨អាសនៈ។ គណបក្សប្រជាធិបតេយ្យ ទទួលបានអាសនៈភាគច្រើនជាចំខាត(៥៤ អាសនៈ)។

ថ្ងៃទី១១ ខែកញ្ញា ឆ្នាំ១៩៥៥ មានការ បោះឆ្នោតជ្រើសតាំងសមាជិករដ្ឋសភាដែល មាន៩១អាសនៈ ហើយគណបក្សសង្គមរាស្ត្រ និយមទទួលបានអាសនៈទាំងអស់នៅក្នុងរដ្ឋ សភា។

¹ ឃឹម ឈុនអ៊ុំ ប្រវត្តិសភាកម្ពុជា៖ ឯកសារបង្រៀនថ្នាក់ បរិញ្ញាបត្រជាន់ខ្ពស់នីសាស្ត្រនិងវិទ្យាសាស្ត្រនយោបាយ, សាកលវិទ្យាល័យហ្វេលីសប្រាយ, ២០០៩

ថ្ងៃទី២៣ ខែកញ្ញា ឆ្នាំ១៩៥៨ មានការ បោះឆ្នោតជ្រើសតាំងសមាជិករដ្ឋសភាដែល មាន៦១អាសនៈ ហើយគណបក្សសង្គមរាស្ត្រ និយមទទួលបានអាសនៈទាំងអស់នៅក្នុងរដ្ឋ សភាដែល។

ថ្ងៃទី១០ ខែមិថុនា ឆ្នាំ១៩៦២ មានការ បោះឆ្នោតជ្រើសតាំងសមាជិករដ្ឋសភាដែល មាន៧៧អាសនៈ។ ដោយគ្មានគណបក្សផ្សេង ទៀតឈរឈ្មោះ គណបក្សសង្គមរាស្ត្រនិយម ទទួលបានអាសនៈទាំងអស់នៅក្នុងរដ្ឋសភា។

ថ្ងៃទី១១ ខែកញ្ញា ឆ្នាំ១៩៦៦ មានការ បោះឆ្នោតជ្រើសតាំងតំណាងរាស្ត្រអាណត្តិថ្មី។ មានបេក្ខជនទាំងអស់៤១៥នាក់ប្រជែងគ្នាយក អាសនៈ៨២នៅក្នុងរដ្ឋសភា។ គណបក្សសង្គម រាស្ត្រនិយមទទួលបានអាសនៈទាំងអស់។

សភាជាតិ សម័យសាធារណរដ្ឋខ្មែរ កើតចេញពីការបោះឆ្នោតថ្ងៃទី០៣ ខែកញ្ញា ឆ្នាំ ១៩៧២។ គណបក្សរបស់លោក លន់ នល់ ឈ្នះឆ្នោត ហើយទទួលបានអាសនៈទាំង១២៦ នៅក្នុងរដ្ឋសភា។

នៅសម័យកម្ពុជាប្រជាធិបតេយ្យ មាន ការបោះឆ្នោតជ្រើសតាំងសភាតំណាងប្រជាជន កម្ពុជា នៅថ្ងៃទី២០ ខែមីនា ឆ្នាំ១៩៧៦ ដែល មានសមាជិកទាំងអស់២៥០នាក់ ក្នុងនោះ តំណាងកសិករមាន១៥០នាក់ តំណាងកម្មករ និងពលករផ្សេងទៀតមាន៥០នាក់ និងតំណាង កងទ័ពបដិវត្តន៍កម្ពុជា៥០នាក់។

² ឃឹម ឈុនអ៊ុំ ប្រវត្តិសភាកម្ពុជា៖ ដ.ឯ.ម.

តណៈ កម្មា ធិកា អចិន្ត្រៃយ៍ សភា
តំណាងប្រជាជនកម្ពុជារួមមាន៖ រដ្ឋ ជា
(ប្រធាន) រដ្ឋ កង(អនុប្រធានទី១) ពៅស៊ី(អនុ
ប្រធានទី២) រស់ នីម ស ស៊ាន មី ឆាំ ខេង សុខ
ម៉ាត់ លី ថង ស៊ី និង រស់ ព្រាប (សមាជិក)^៣។

សម័យសាធារណរដ្ឋប្រជាមានិតកម្ពុជា
និងរដ្ឋកម្ពុជា រដ្ឋសភាជាតិ ជាស្ថាប័នកំពូល
របស់រដ្ឋ និងជាស្ថាប័នតំណាងឱ្យប្រជាពលរដ្ឋ
ទូទាំងប្រទេសនៃរបបសាធារណរដ្ឋប្រជាមានិត
កម្ពុជា និងរដ្ឋកម្ពុជា ដែលមានសមត្ថកិច្ច
តែងតាំង និងអនុម័តច្បាប់។ របបសាធារណរដ្ឋ
ប្រជាមានិតកម្ពុជា និងរដ្ឋកម្ពុជា មិនបានចែង
ឱ្យបានច្បាស់លាស់អំពីលក្ខខណ្ឌនៃបេក្ខជន
ដែលមានសិទ្ធិឈរឈ្មោះនោះទេ។ នីតិវិធីបោះ
ឆ្នោតត្រូវបានកំណត់ក្នុងច្បាប់បោះឆ្នោត។

តំណាងរាស្ត្រ ត្រូវបានជ្រើសតាំងដោយ
ការបោះឆ្នោតជាសកល ដោយសេរី ដោយស្មើ
ភាព ដោយចំពោះ និងដោយសម្ងាត់។ រដ្ឋសភា
ដែលកើតចេញពីការបោះឆ្នោត ថ្ងៃទី០១ ខែ
ឧសភា ឆ្នាំ១៩៨១ មាន១១៧ អាសនៈ។
បេក្ខជនទាំងអស់សុទ្ធតែត្រូវបានជ្រើសតាំង និង
មានការឯកភាពពីរណសិរ្សសាមគ្គីសង្គ្រោះ
ជាតិកម្ពុជា។ រដ្ឋសភា បានអនុម័តរដ្ឋធម្មនុញ្ញ
នៃសាធារណរដ្ឋប្រជាមានិតកម្ពុជា នៅថ្ងៃទី២៥
ខែមិថុនា ឆ្នាំ១៩៨១ ហើយត្រូវបានក្រុមប្រឹក្សា
រដ្ឋប្រកាសឱ្យប្រើនៅថ្ងៃទី២៧ ខែមិថុនា ឆ្នាំ

^៣ ឌី ខាំបូលី៖ ប្រវត្តិសាស្ត្រកម្ពុជាប្រជាធិបតេយ្យ, ១៩៧៥-
១៩៧៩, មជ្ឈមណ្ឌលឯកសារកម្ពុជា, ២០០៧

១៩៨១។ នៅថ្ងៃទី៣០ ខែមេសា ឆ្នាំ១៩៨៩
ក្រុមប្រឹក្សារដ្ឋបានចេញក្រឹត្យប្រកាសឱ្យប្រើរដ្ឋ
ធម្មនុញ្ញកែប្រែ«រដ្ឋធម្មនុញ្ញនៃរដ្ឋកម្ពុជា»ដែល
រដ្ឋសភា បានអនុម័តនៅថ្ងៃដដែលនោះ។

**២-រដ្ឋសភានៃព្រះរាជាណាចក្រកម្ពុជា
(១៩៩៣-២០២៣)**

រដ្ឋសភាជាអង្គការកំពូលតំណាងប្រជា
ពលរដ្ឋដែលមានអំណាចនីតិប្បញ្ញត្តិ។ តំណាង
រាស្ត្រក្នុងរដ្ឋសភាជាតំណាងប្រជាជាតិខ្មែរទាំង
មូលដែលកើតចេញពីការបោះឆ្នោតជាសកល
ដោយសេរី ដោយស្មើភាព ដោយចំពោះនិង
តាមវិធីជ្រើសរើសឆ្នោតជាសម្ងាត់។ នីតិកាល
របស់រដ្ឋសភាមានកំណត់៥ឆ្នាំហើយត្រូវផុត
កំណត់នៅពេលដែលរដ្ឋសភាថ្មីចូលកាន់តំណែង។

២.១-តួនាទីសំខាន់ៗរបស់រដ្ឋសភា

រដ្ឋសភាបំពេញភារកិច្ចរបស់ខ្លួនដូច
បានកំណត់ក្នុងរដ្ឋធម្មនុញ្ញនិងច្បាប់ជាធរមាន
។ រដ្ឋសភាមានតួនាទីសំខាន់ៗដូចជា៖

២.១.១-ការអនុម័ត

-សមាជិកព្រឹទ្ធសភា សមាជិករដ្ឋសភា និង
នាយករដ្ឋមន្ត្រី មានសិទ្ធិផ្ដួចផ្ដើមគំនិតធ្វើច្បាប់។ តំណាងរាស្ត្រមានសិទ្ធិស្នើធ្វើវិសោធនកម្ម
ច្បាប់។

-រដ្ឋសភាអនុម័តថវិកាជាតិ ផែនការរដ្ឋ ការ
ឱ្យរដ្ឋខ្ចីប្រាក់ពីគេ ការឱ្យរដ្ឋឱ្យប្រាក់គេខ្ចីការ
សន្យានានាផ្នែកហិរញ្ញវត្ថុ និងការបង្កើត កែប្រែ
ឬលុបចោលពន្ធដារ។

-រដ្ឋសភាឱ្យសេចក្តីយល់ព្រមចំពោះគណនីរដ្ឋបាល។

-រដ្ឋសភាអនុម័តយល់ព្រម ឬលុបចោលសន្និសញ្ញា ឬអនុសញ្ញាអន្តរជាតិ។ រដ្ឋសភាអនុម័តច្បាប់ស្តីពីការប្រកាសសង្គ្រាម។ ការអនុម័តខាងលើនេះប្រព្រឹត្តទៅដោយមតិភាគច្រើនដាច់ខាតនៃចំនួនសមាជិករដ្ឋសភាទាំងមូល។

២.១.២-ទំនាក់ទំនងជាមួយរាជរដ្ឋាភិបាល

-រដ្ឋសភាបោះឆ្នោតទុកចិត្តដល់រាជរដ្ឋាភិបាលតាមមតិភាគច្រើនដាច់ខាតនៃចំនួនសមាជិករដ្ឋសភាទាំងមូល។

-តាមការសុំពីសមាជិកចំនួនមួយភាគដប់យ៉ាងតិច រដ្ឋសភាអាចអញ្ជើញឥស្សរជនដ៏ឧត្តមណាមួយមកបំភ្លឺរដ្ឋសភា អំពីបញ្ហាដែលមានសារៈសំខាន់ពិសេស។

-រដ្ឋសភាអាចទម្លាក់សមាជិកគណៈរដ្ឋមន្ត្រី ឬទម្លាក់រាជរដ្ឋាភិបាលពីតំណែង ដោយអនុម័តព្រឹត្តិបន្ទោសតាមសំឡេងឆ្នោតភាគច្រើនដាច់ខាតនៃចំនួនសមាជិកទាំងមូល។ ព្រឹត្តិបន្ទោសរាជរដ្ឋាភិបាលត្រូវបានលើកឡើងជូនរដ្ឋសភាដោយតំណាងរាស្ត្រចំនួន៣០នាក់ ទើបរដ្ឋសភាអាចលើកមកពិភាក្សាបាន។

-តំណាងរាស្ត្រមានសិទ្ធិដាក់សំណួរដល់រាជរដ្ឋាភិបាល។ សំណួរនេះត្រូវសរសេរជាលាយលក្ខណ៍អក្សរប្រគល់ជូនតាមរយៈប្រធានរដ្ឋសភា។ ចម្លើយអាចធ្វើឡើងដោយរដ្ឋមន្ត្រីមួយរូប ឬច្រើនរូបអាស្រ័យដោយបញ្ហាដែលបានចោទឡើងពាក់ព័ន្ធនឹងការទទួលខុសត្រូវរបស់

រដ្ឋមន្ត្រីមួយរូប ឬច្រើនរូប។ បើបញ្ហាពាក់ព័ន្ធដល់នយោបាយទូទៅរបស់រាជរដ្ឋាភិបាល នាយករដ្ឋមន្ត្រីត្រូវឆ្លើយផ្ទាល់ខ្លួន។ ចម្លើយរបស់រដ្ឋមន្ត្រី ឬរបស់នាយកមន្ត្រីអាចធ្វើដោយផ្ទាល់មាត់ ឬសរសេរជាលាយលក្ខណ៍អក្សរ។

-រដ្ឋសភាកំណត់ទុកពេលមួយថ្ងៃក្នុងមួយសប្តាហ៍សម្រាប់ការឆ្លើយសំណួរ។

២.១.៣-ទំនាក់ទំនងជាមួយប្រជាពលរដ្ឋ

តំណាងរាស្ត្រធ្វើការងារក្នុងរដ្ឋសភាបីខែ មានវិស្សមកាលបីខែ។ តំណាងរាស្ត្រត្រូវចុះសួរសុខទុក្ខ ជួយដោះស្រាយបញ្ហាសំណូមពររបស់ប្រជាពលរដ្ឋតាមមណ្ឌលរៀងខ្លួន ឬតាមខេត្តទាំងឡាយទូទាំងប្រទេសឱ្យអស់ពីលទ្ធភាព និងត្រូវទាក់ទងជាមួយអាជ្ញាធរគ្រប់លំដាប់ថ្នាក់ដើម្បីដោះស្រាយបញ្ហាទាំងនោះ។

២.២-អំពីវិសមិតភាព និងអភ័យឯកសិទ្ធិសភា

តំណាងរាស្ត្រមិនអាចបំពេញមុខងារជាសមាជិករដ្ឋសភាផង ជាសមាជិកព្រឹទ្ធសភាផង ស្របពេលតែមួយបានឡើយ។ សមាជិកសភាមានវិសមិតភាពជាមួយការបំពេញមុខងារសាធារណៈជាសកម្ម និងមុខងារជាសមាជិកនៃស្ថាប័នដទៃទៀតដែលបានចែងក្នុងរដ្ឋធម្មនុញ្ញរៀរលែងតែបំពេញមុខងារក្នុងគណៈរដ្ឋមន្ត្រីនៃរដ្ឋាភិបាល។ ក្នុងករណីនេះ សមាជិករដ្ឋសភារូបនោះមានឋានៈជាសមាជិករដ្ឋសភាធម្មតាប៉ុន្តែមិនត្រូវមានមុខតំណែងអ្វីទាំងអស់ក្នុង

គណៈកម្មាធិការអចិន្ត្រៃយ៍និងក្នុងគណៈកម្មការផ្សេងៗនៃរដ្ឋសភា។

ដើម្បីឱ្យសមាជិកសភាបំពេញតួនាទីជាតំណាងប្រជាពលរដ្ឋ និងប្រជាជាតិបានល្អ រដ្ឋធម្មនុញ្ញ បាន ផ្តល់ អភ័យ ឯកសិទ្ធិសភា ជូនសមាជិកសភា។ តំណាងរាស្ត្រមានអភ័យឯកសិទ្ធិសភា។ អភ័យឯកសិទ្ធិនេះ ធានាឯករាជ្យភាពរបស់សមាជិកសភា។ តំណាងរាស្ត្រ ឬសមាជិកព្រឹទ្ធសភារូបណាក៏ដោយមិនអាចត្រូវបានចោទប្រកាន់ ចាប់ខ្លួន ឃាត់ខ្លួន ឬឃុំខ្លួនដោយហេតុពីបានសំដែងយោបល់ ឬបញ្ចេញមតិក្នុងការបំពេញមុខងាររបស់ខ្លួនឡើយ។⁴

២.៣-គណៈកម្មាធិការអចិន្ត្រៃយ៍

គណៈកម្មាធិការអចិន្ត្រៃយ៍នៃរដ្ឋសភាត្រូវបានបង្កើតឡើង ដើម្បីធានាដំណើរការរដ្ឋសភាក្នុងចន្លោះសម័យប្រជុំ និងសម្រេចពីរបៀបវារៈប្រជុំពេញអង្គ និងកិច្ចការធំៗរបស់រដ្ឋសភា។

សមាសភាពគណៈកម្មាធិការអចិន្ត្រៃយ៍

មានដូចតទៅ៖

- ប្រធានរដ្ឋសភា
 - អនុប្រធានទាំងពីរ
 - ប្រធានគណៈកម្មការនានានៃរដ្ឋសភា។
- រដ្ឋសភាបង្កើតគណៈកម្មការជំនាញនានាចំនួន ១០ ដើម្បីទទួល ពិនិត្យសេចក្តីស្នើច្បាប់ ឬសេចក្តីព្រាងច្បាប់នានា និងជាពិសេសទទួល

បន្តទៅតាមមុខជំនាញរបស់ខ្លួនក្នុងការត្រួតមើលកិច្ចការរបស់រាជរដ្ឋាភិបាល។ សមាសភាពនៃគណៈកម្មការជំនាញនីមួយៗមានចំនួន ៧រូបយ៉ាងតិច។

គណៈកម្មការជំនាញទាំង១០នោះគឺ៖

- គណៈកម្មការការពារសិទ្ធិមនុស្ស ទទួលពាក្យបណ្តឹង អង្កេត និងទំនាក់ទំនងរដ្ឋសភាព្រឹទ្ធសភា
- គណៈកម្មការសេដ្ឋកិច្ច ហិរញ្ញវត្ថុ ធនាគារ និងសវនកម្ម
- គណៈកម្មការផែនការ វិនិយោគ កសិកម្ម អភិវឌ្ឍន៍ជនបទ បរិស្ថាន និងធនធានទឹក
- គណៈកម្មការមហាផ្ទៃ ការពារជាតិ និងមុខងារសាធារណៈ
- គណៈកម្មការកិច្ចការបរទេស សហប្រតិបត្តិការអន្តរជាតិ យោសនាការ និងព័ត៌មាន
- គណៈកម្មការនីតិកម្ម និងយុត្តិធម៌
- គណៈកម្មការអប់រំ យុវជន កីឡា ធម្មការ កិច្ចការសាសនា វប្បធម៌ និងទេសចរណ៍
- គណៈកម្មការសុខាភិបាល សង្គមកិច្ច អតីតយុទ្ធជន យុវនីតិសម្បទា ការងារ បណ្តុះបណ្តាលវិជ្ជាជីវៈ និងកិច្ចការនារី
- គណៈកម្មការសាធារណៈការ ដឹកជញ្ជូន ទូរគមនាគមន៍ ប្រៃសណីយ៍ ឧស្សាហកម្ម វៃថាមពល ពាណិជ្ជកម្ម រៀបចំដែនដី នគរូបនីយកម្ម និងសំណង់
- គណៈកម្មការអង្កេត បោសសម្អាត និងប្រឆាំងអំពើពុករលួយ។

⁴ ក្រុមប្រឹក្សាធម្មនុញ្ញ៖ រដ្ឋធម្មនុញ្ញនៃព្រះរាជាណាចក្រកម្ពុជា ការផ្សាយរបស់ក្រុមប្រឹក្សាធម្មនុញ្ញ ឆ្នាំ២០១៥

៣-រដ្ឋសភា(១៩៩៣-២០២៣)

៣.១-នីតិកាល ទី ១ (១ ៩ ៩ ៣ - ១៩៩៨)

ដំណោះស្រាយវិវាទនៅកម្ពុជា តាមរយៈ កិច្ចព្រមព្រៀងសន្តិភាពក្រុងប៉ារីស ថ្ងៃទី២៣ ខែតុលា ឆ្នាំ១៩៩១ បានកំណត់ឱ្យមានការបោះ ឆ្នោតដើម្បីកសាងនីតិវិធីនិងបង្កើតស្ថាប័ន គ្រប់គ្រងប្រទេស។ ក្នុងស្មារតីនេះ ការបោះ ឆ្នោតលើកទី១ បានប្រព្រឹត្តទៅនៅថ្ងៃទី២៣ ខែ ឧសភា ឆ្នាំ១៩៩៣ នៅទូទាំងប្រទេស ជ្រើស រើសសភាធម្មនុញ្ញ ដើម្បីតាក់តែងរដ្ឋធម្មនុញ្ញ មួយ។ ក្នុងឱកាសនោះ មានគណបក្ស នយោបាយចំនួន២០ បានចូលរួមប្រកួត សម្រាប់មណ្ឌល២១ ដើម្បីជ្រើសរើសតំណាង រាស្ត្រ១២០រូប។ រដ្ឋធម្មនុញ្ញថ្មីមួយត្រូវបានសភា ធម្មនុញ្ញអនុម័តនៅថ្ងៃទី២១ ខែកញ្ញា ឆ្នាំ ១៩៩៣ ហើយត្រូវបានប្រកាសឱ្យប្រើជាផ្លូវការ នៅថ្ងៃទី២២ ខែកញ្ញា ឆ្នាំ១៩៩៣។ ក្នុងពេល ជាមួយគ្នានោះដែរ សភាធម្មនុញ្ញក៏បានត្រឡប់ ទៅជារដ្ឋសភាជាតិ សម្រាប់អាណត្តិទី១ ដែល មានរយៈពេល៥ឆ្នាំ(១៩៩៣-១៩៩៨)។

នៅក្នុងអាណត្តិទី១នេះ មានគណបក្ស នយោបាយចំនួន២ ដែលទទួលបានអាសនៈ នៅក្នុងសភា៖

- គណបក្សហ៊ុនស៊ុនប៊ុច ទទួលបាន ៥៨ អាសនៈ
- គណបក្សប្រជាជនកម្ពុជា ទទួលបាន ៥១ អាសនៈ

-គណបក្សប្រជាធិបតេយ្យសេរី និងមព្រះពុទ្ធសាសនា ទទួលបាន ១០ អាសនៈ

-គណបក្សម៉ូលីណា កានិងអ្នក តស៊ូខ្មែរដើម្បីសេរីភាព ទទួលបាន១ អាសនៈ^៥។

ចំណែកគណបក្សដែលបានចូលរួមការ បោះឆ្នោតមានដូចតទៅ៖

- គណបក្សប្រជាជនកម្ពុជា
- គណបក្សសម្ព័ន្ធសាធារណរដ្ឋ
- គណបក្សសាធារណរដ្ឋអភិវឌ្ឍសេរី
- គណបក្សខ្មែរអព្យាក្រឹត
- គណបក្សសាមគ្គីធម៌ប្រជាជាតិ
- គណបក្សកម្ពុជាអព្យាក្រឹតប្រជាធិបតេយ្យ
- គណបក្សប្រជាធិបតេយ្យ
- គណបក្សកម្ពុជាសេរីឯករាជ្យប្រជាធិបតេយ្យ
- គណបក្សប្រជាធិបតេយ្យសេរីនិយមព្រះពុទ្ធ សាសនា(លោកតា ស៊ីន សាន)
- គណបក្សសេរីបង្រួបបង្រួមជាតិ
- គណបក្សហ៊ុនស៊ុនប៊ុច
- គណបក្សកម្ពុជារស់ឡើងវិញ
- គណបក្សប្រជាធិបតេយ្យនិងអភិវឌ្ឍន៍
- គណបក្សខ្មែរជាតិនិយម
- គណបក្សសាធារណរដ្ឋសេរីនិយម
- គណបក្សកសិករប្រជាធិបតេយ្យខ្មែរ
- គណបក្សម៉ូលីណា កានិងអ្នកតស៊ូខ្មែរដើម្បី សេរីភាព
- គណបក្សប្រជាធិបតេយ្យសេរី

⁵ អគ្គលេខាធិការដ្ឋានរដ្ឋសភា៖ រដ្ឋសភានៃព្រះរាជាណាចក្រកម្ពុជា ឆ្នាំ២០០៣

- គណបក្សសាធារណរដ្ឋប្រជាធិបតេយ្យ
- គណបក្សសភាជាតិខ្មែរ

៣.២ -នីតិកាល ទី២ (១៩៩៨ - ២០០៣)

ការបោះឆ្នោតលើកទី២ បានប្រព្រឹត្តទៅ នៅថ្ងៃទី២៦ ខែកក្កដា ឆ្នាំ១៩៩៨ ដែលមាន គណបក្សនយោបាយចំនួន៣៩បានចូលរួម ប្រកួត សម្រាប់១២២អាសនៈនៅក្នុងរដ្ឋសភា។

នៅក្នុងអាណត្តិទី២នេះ មានគណបក្ស នយោបាយចំនួន៣ ដែលទទួលបានអាសនៈ នៅក្នុងសភា៖

- គណបក្សប្រជាជនកម្ពុជា ទទួលបាន ៦២ អាសនៈ
- គណបក្សហ៊្វុនស៊ិនប៉ិច ទទួល បាន ៤៣ អាសនៈ
- គណបក្សសម រង្ស៊ី ទទួលបាន ១៥ អាសនៈ

គណបក្សទាំង៣៩ដែលបានចូលរួម ការបោះឆ្នោតជ្រើសតាំងតំណាងរាស្ត្រឆ្នាំ ១៩៩៨៖

- គណបក្សសំបុកឃ្មុំសង្គមប្រជាធិបតេយ្យ
- គណបក្សចំរើននិយមខ្មែរ
- គណបក្សសាធារណរដ្ឋសេរី
- គណបក្សនគរជំរុំ
- គណបក្សខ្មែរអង្គរ
- គណបក្សប្រជាធិបតេយ្យសេរី
- គណបក្សពន្លឺសេរីភាពលោកថាច់ វ៉ែង
- គណបក្សសម្ព័ន្ធសាធារណរដ្ឋ

- គណបក្សខ្មែរជាតិនិយម
- គណបក្សកម្ពុជាសេរីឯករាជ្យប្រជាធិបតេយ្យ
- គណបក្សកម្ពុជាអព្យាក្រឹតប្រជាធិបតេយ្យ
- គណបក្សសង្គមថ្មី
- គណបក្សកសាងជាតិ
- គណបក្សនាងនាគនារីខ្មែរ
- គណបក្សខ្មែរជីវិតថ្មី
- គណបក្សអភិវឌ្ឍន៍កសិករកម្ពុជា
- គណបក្សសាមគ្គីធម៌ប្រជាជាតិ
- គណបក្សសម រង្ស៊ី
- គណបក្សរួបរួមជាតិ
- គណបក្សសាធារណរដ្ឋអភិវឌ្ឍន៍សេរី
- គណបក្សប្រជាធិបតេយ្យខ្មែរ
- គណបក្សប្រជាធិបតេយ្យសេរីសង្គ្រោះជាតិ
- គណបក្សរាស្ត្រនិយម
- គណបក្សស្ត្រីកម្ពុជា
- គណបក្សកូនខ្មែរ
- គណបក្សសេរីនិយមព្រះពុទ្ធសាសនា
- គណបក្សកសិករ
- គណបក្សកម្ពុជាថ្មី
- គណបក្សកម្ពុជាអព្យាក្រឹត
- គណបក្សលោកតាស៊ីន សាន
- គណបក្សស្ត្រីសង្គ្រោះកម្ពុជា
- គណបក្សពលរដ្ឋខ្មែរ
- គណបក្សទ្រទ្រង់ជាតិកម្ពុជា
- គណបក្សហ៊្វុនស៊ិនប៉ិច
- គណបក្សប្រជាជនកម្ពុជា
- គណបក្សឯកភាពខ្មែរ
- គណបក្សស្ថាបនាជាតិ

- គណបក្សធម្មាធិបតេយ្យស្ត្រីនិងជាតិ
- គណបក្សម៉ូលីណា កានិងអ្នកតស៊ូខ្មែរដើម្បីសេរីភាព

៣.៣-នីតិកាលទី៣ (២០០៣ - ២០០៨)

ការបោះឆ្នោតជ្រើសតាំងតំណាងរាស្ត្រនីតិកាលទី៣ បានប្រព្រឹត្តទៅនៅថ្ងៃទី២៧ ខែកក្កដា ឆ្នាំ២០០៣ ដែលមានគណបក្សនយោបាយចំនួន២៣ បានចូលរួមប្រកួតសម្រាប់១២៣អាសនៈនៅក្នុងរដ្ឋសភា។

នៅក្នុងអាណត្តិទី៣នេះ ក៏មានតែគណបក្សនយោបាយចំនួន៣ ដែលទទួលបានអាសនៈនៅក្នុងសភា៖

- គណបក្សប្រជាជនកម្ពុជា ទទួលបាន ៧៣ អាសនៈ
- គណបក្សហ៊្វុនស៊ិនប៉ិច ទទួលបាន ២៦ អាសនៈ
- គណបក្សសម រង្ស៊ី ទទួលបាន ២២ អាសនៈ

គណបក្សដែលបានចូលរួមការបោះឆ្នោតជ្រើសតាំងតំណាងរាស្ត្រឆ្នាំ២០០៣ មានដូចតទៅ៖

- គណបក្សសាមគ្គីធម៌ប្រជាជាតិ
- គណបក្សម៉ូលីណា កានិងអ្នកតស៊ូខ្មែរ ដើម្បីសេរីភាព
- គណបក្សខ្មែរជួយខ្មែរ
- គណបក្សកម្ពុជា សេរីឯករាជ្យ ប្រជាធិបតេយ្យ

- គណបក្សស្រូវ
- គណបក្សរណសិរ្សជនជាតិខ្មែរ
- គណបក្សខ្មែរអង្គរ
- គណបក្សអភិវឌ្ឍន៍កម្ពុជា
- គណបក្សហង្សជាតិរាជប្រជាធិបតេយ្យ
- គណបក្សព្រលឹងខ្មែរ
- គណបក្សប្រជាធិបតេយ្យខ្មែរ
- គណបក្សពលរដ្ឋខ្មែរ
- គណបក្សឥន្ទ្របត្តិបុរី
- គណបក្សខ្មែរជាតិនិយម
- គណបក្សនរោត្តមចក្រពង្សព្រលឹងខ្មែរ
- គណបក្សឯកភាពខ្មែរ
- គណបក្សប្រជាជនកម្ពុជា
- គណបក្សកូនខ្មែរ
- គណបក្សស្ត្រីកម្ពុជា
- គណបក្សសម រង្ស៊ី
- គណបក្សប្រជាធិបតេយ្យសេរី
- គណបក្សកសិករ
- គណបក្សហ៊្វុនស៊ិនប៉ិច

៣.៤-នីតិកាលទី៤ (២០០៨ - ២០១៣)

ការបោះឆ្នោតជ្រើសតាំងតំណាងរាស្ត្រនីតិកាលទី៤ បានប្រព្រឹត្តទៅនៅថ្ងៃទី២៧ ខែកក្កដា ឆ្នាំ២០០៨។ នៅពេលនោះ មានគណបក្សនយោបាយចំនួន១១ បានចូលរួមប្រកួតសម្រាប់១២៣អាសនៈនៅក្នុងរដ្ឋសភា ដូចអាណត្តិទី៣ដែរ។

នៅក្នុងអាណត្តិទី៤នេះ មានគណបក្សនយោបាយចំនួន៥ បានទទួលអាសនៈនៅក្នុងសភា៖

-គណបក្សប្រជាជនកម្ពុជា ទទួលបាន ៩០ អាសនៈ

-គណបក្សសម រង្ស៊ី ទទួលបាន ២៦ អាសនៈ

-គណបក្សសិទ្ធិមនុស្ស ទទួលបាន ៣ អាសនៈ

-គណបក្សនរោត្តម រណឫទ្ធិ ទទួលបាន ២ អាសនៈ

-គណបក្សហ៊្វុនស៊ិនប៉ិច ទទួលបាន ២ អាសនៈ

គណបក្សដែលបានចូលរួមការបោះឆ្នោតជ្រើសតាំងតំណាងរាស្ត្រនៅអាណត្តិទី៤នេះ មានដូចតទៅ៖

- គណបក្សនរោត្តម រណឫទ្ធិ
- គណបក្សប្រជាធិបតេយ្យខ្មែរ
- គណបក្សខ្មែរសម្ព័ន្ធដើម្បីប្រជាធិបតេយ្យ
- គណបក្សប្រជាជនកម្ពុជា
- គណបក្សខ្មែរឈប់ក្រ
- គណបក្សខ្មែរសាធារណរដ្ឋ
- គណបក្សសង្គមយុត្តិធម៌
- គណបក្សហ៊្វុនស៊ិនប៉ិច
- គណបក្សសម រង្ស៊ី
- គណបក្សហង្សជាតិចលនាប្រជាធិបតេយ្យ
- គណបក្សសិទ្ធិមនុស្ស

៣.៥-នីតិកាលទី៥ (២០១៣-២០១៨)

ការបោះឆ្នោតជ្រើសតាំងតំណាងរាស្ត្រនីតិកាលទី៥ បានប្រព្រឹត្តទៅនៅថ្ងៃទី២៨ ខែកក្កដា ឆ្នាំ២០១៣។ នៅក្នុងអាណត្តិទី៥នេះ មានគណបក្សនយោបាយចំនួន៨បានចូលរួមប្រកួត សម្រាប់១២៣អាសនៈនៅក្នុងរដ្ឋសភាដូចអាណត្តិទី៣ និងអាណត្តិទី៤ដែរ។

មានគណបក្សនយោបាយចំនួន២ បានទទួលអាសនៈនៅក្នុងរដ្ឋសភាអាណត្តិទី៥នេះ៖

-គណបក្សប្រជាជនកម្ពុជា ទទួលបាន ៦៨ អាសនៈ

-គណបក្សសង្គ្រោះជាតិ ទទួលបាន ៥៥ អាសនៈ

គណបក្សដែលបានដាក់បញ្ជីបេក្ខជនចូលរួមក្នុងការប្រកួតប្រជែង ការបោះឆ្នោតជ្រើសតាំងតំណាងរាស្ត្រនៅអាណត្តិទី៥នេះ មានដូចតទៅ៖

- គណបក្សសញ្ញាតិកម្ពុជា
 - គណបក្សហ៊្វុនស៊ិនប៉ិច
 - គណបក្សសាធារណរដ្ឋប្រជាធិបតេយ្យ
 - គណបក្សប្រជាជនកម្ពុជា
 - គណបក្សខ្មែរអភិវឌ្ឍន៍សេដ្ឋកិច្ច
 - គណបក្សខ្មែរឈប់ក្រ
 - គណបក្សសង្គ្រោះជាតិ
 - គណបក្សសម្ព័ន្ធដើម្បីប្រជាធិបតេយ្យ
- បន្ទាប់ពីគណបក្សសង្គ្រោះជាតិត្រូវបានរំលាយ (១៧ វិច្ឆិកា ២០១៧) អាសនៈទាំង៥៥របស់គណបក្សនេះ ត្រូវបានបែងចែកទៅឱ្យគណបក្សផ្សេងៗទៀតដែលបានចូលរួមប្រកួតប្រជែង ការបោះឆ្នោតជ្រើសតាំងតំណាងរាស្ត្រអាណត្តិទី៥នេះ។

គណបក្សនយោបាយដែលបានទទួល
អាសនៈនៅក្នុងរដ្ឋសភានៅពេលនោះមាន៖

-គណបក្សប្រជាជនកម្ពុជា
ទទួលបាន ៧៩ អាសនៈ

-គណបក្សហ៊ុនស៊ុនប៊ុច ទទួល
បាន ២១ អាសនៈ

-គណបក្សសញ្ញាតិកម្ពុជា
ទទួលបាន ២ អាសនៈ

-គណបក្សខ្មែរអភិវឌ្ឍន៍សេដ្ឋ
កិច្ច ទទួលបាន ១ អាសនៈ

សូមបញ្ជាក់ថា គណបក្សខ្មែរឈប់ក្រនិងគណ
បក្សសម្ព័ន្ធដើម្បីប្រជាធិបតេយ្យ មិនទទួលយក
អាសនៈរបស់គណបក្សសង្គ្រោះជាតិទេ។

**៣.៦-នីតិកាលទី៦ (២០១៨ -
២០២៣)**

ការបោះឆ្នោតជ្រើសតាំងតំណាងរាស្ត្រ
នីតិកាលទី៦ បានប្រព្រឹត្តទៅនៅថ្ងៃទី២៩ ខែ
កក្កដា ឆ្នាំ២០១៨។ នៅក្នុងអាណត្តិទី៦នេះ
មានគណបក្សនយោបាយចំនួន២០បានចូល
រួមប្រកួតប្រជែង ដណ្តើមអាសនៈ១២៥ នៅក្នុង
រដ្ឋសភា។ គណបក្សប្រជាជនកម្ពុជា ទទួលបាន
អាសនៈទាំងអស់នៅក្នុងការបោះឆ្នោតអាណត្តិ
ទី៦នេះ។

គណបក្សដែលបានដាក់បញ្ជីបេក្ខជន
ចូលរួមក្នុងការប្រកួតប្រជែង ការបោះឆ្នោត

ខាងក្រោមនេះ គឺជាតារាងស្តីពីប្រវត្តិរបស់រដ្ឋសភាកម្ពុជាតាំងពីការកកើតដំបូង រហូតមកដល់
បច្ចុប្បន្ន។

ជ្រើសតាំងតំណាងរាស្ត្រនៅឆ្នាំ២០១៨នេះ មាន
ដូចតទៅ៖

-គណបក្សខ្មែររួបរួមជាតិ

-គណបក្សមាតុភូមិយើង

-គណបក្សពន្លឺថ្មី

-គណបក្សសញ្ញាតិកម្ពុជា

-គណបក្សខ្មែរក្រោក

-គណបក្សសំបុកឃ្មុំសង្គមប្រជាធិ
បតេយ្យ

-គណបក្សប្រជាធិបតេយ្យ
មូលដ្ឋាន

-គណបក្សសាធារណរដ្ឋប្រជាធិប
តេយ្យ

-គណបក្សរស្មីខេមរា

-គណបក្សសម្ព័ន្ធដើម្បីប្រជាធិប
តេយ្យ

-គណបក្សខ្មែរសាធារណរដ្ឋ

-គណបក្សខ្មែរឈប់ក្រ

-គណបក្សហ៊ុនស៊ុនប៊ុច

-គណបក្សខ្មែរអភិវឌ្ឍន៍សេដ្ឋកិច្ច

-គណបក្សយុវជនកម្ពុជា

-គណបក្សធម្មធិបតេយ្យ

-គណបក្សឆន្ទៈខ្មែរ

-គណបក្សជនជាតិដើមប្រជាធិប
តេយ្យកម្ពុជា

-គណបក្សខ្មែរតែមួយ

-គណបក្សប្រជាជនកម្ពុជា

ល.រ.	រដ្ឋសភា រយៈកាល	ចំនួនគណបក្ស	ចំនួនអាសនៈ	កាលបរិច្ឆេទបោះឆ្នោត
១	សភាធម្មនុញ្ញ១៩៤៦-១៩៤៧	ពហុបក្ស	៦៧	១-៩-១៩៤៦
២	រដ្ឋសភា១៩៤៧-១៩៥១	ពហុបក្ស	៧៥	២១-១២-១៩៤៧
៣	រដ្ឋសភា១៩៥១-១៩៥៣	ពហុបក្ស	៧៨	៩-៩-១៩៥១
៤	រដ្ឋសភា១៩៥៥-១៩៥៨	បក្សតែមួយ	៩១	១១-៩-១៩៥៥
៥	រដ្ឋសភា១៩៥៨-១៩៦២	បក្សតែមួយ	៦១	២៣-៩-១៩៥៨
៦	រដ្ឋសភា១៩៦២-១៩៦៦	បក្សតែមួយ	៧៧	១០-៦-១៩៦២
៧	រដ្ឋសភា១៩៦៦-១៩៧២	បក្សតែមួយ	៨២	១១-៩-១៩៦៦
៨	សភាជាតិ សាធារណរដ្ឋខ្មែរ ១៩៧២-១៩៧៥	បក្សតែមួយ	១២៦	៣-៩-១៩៧២
៩	សភាតំណាងប្រជាជន កម្ពុជាប្រជាធិបតេយ្យ	បក្សតែមួយ	២៥០	២០-៣-១៩៧៦
១០	រដ្ឋសភាសាធារណរដ្ឋប្រជាមានិតកម្ពុជានិង រដ្ឋកម្ពុជា១៩៧៩-១៩៩៣	បក្សតែមួយ	១១៧	១-៥-១៩៨១
១១	សភាធម្មនុញ្ញ ១៩៩៣	៤/២០	១២០	(២៣-២៨)-៥-១៩៩៣
១២	រដ្ឋសភានីតិកាលទី១៖១៩៩៣-១៩៩៨	៤/២០	១២០	(២៣-២៨)-៥-១៩៩៣
១៣	រដ្ឋសភានីតិកាលទី២៖១៩៩៨-២០០៣	៣/៣៩	១២២	២៦-៧-១៩៩៨
១៤	រដ្ឋសភានីតិកាលទី៣៖២០០៣-២០០៨	៣/២៣	១២៣	២៧-៧-២០០៣
១៥	រដ្ឋសភានីតិកាលទី៤៖២០០៨-២០១៣	៥/១១	១២៣	២៧-៧-២០០៨
១៦	រដ្ឋសភានីតិកាលទី៥៖២០១៣-២០១៨	២/៨	១២៣	២៨-៧-២០១៣
១៧	រដ្ឋសភានីតិកាលទី៦៖២០១៨-២០២៣	១/២០	១២៥	២៩-៧-២០១៨

ឯកសារយោង

- ក្រុមប្រឹក្សាធម្មនុញ្ញ៖ រដ្ឋធម្មនុញ្ញនៃព្រះរាជាណាចក្រកម្ពុជា ការផ្សាយរបស់ក្រុមប្រឹក្សាធម្មនុញ្ញ ឆ្នាំ ២០១៥
- គេហទំព័រ គណៈកម្មាធិការជាតិរៀបចំការបោះឆ្នោត ឆ្នាំ២០១៨
- យឹម ឈុនអ៊ុះ ប្រវត្តិសាស្ត្រកម្ពុជា ឯកសារបង្រៀនថ្នាក់បរិញ្ញាបត្រជាន់ខ្ពស់នីសាស្ត្រ និងវិទ្យាសាស្ត្រ នយោបាយ, សាកលវិទ្យាល័យហៀលប្រាយ, ២០០៩
- ជួន ណាត៖ វចនានុក្រមខ្មែរ ភ្នំពេញ ការផ្សាយរបស់វិទ្យាស្ថានពុទ្ធសាសនាបណ្ឌិត្យឆ្នាំ១៩៦៧
- ឌី ខាំបូលី៖ ប្រវត្តិសាស្ត្រកម្ពុជាប្រជាធិបតេយ្យ, ១៩៧៥-១៩៧៩, មជ្ឈមណ្ឌលឯកសារកម្ពុជា, ២០០៧
- ហួត វុឌ្ឍី៖ ប្រជុំរដ្ឋធម្មនុញ្ញព្រះរាជាណាចក្រកម្ពុជាពីឆ្នាំ១៩៤៧-២០០៧៖ ភ្នំពេញ ឆ្នាំ២០០៧
- ហៃម ឡាច៖ ស្ថាប័ននយោបាលកម្ពុជាបច្ចុប្បន្ន៖ សាលាក្រឹមនៃរដ្ឋបាល ឆ្នាំ២០២២
- អគ្គលេខាធិការដ្ឋានរដ្ឋសភា៖ រដ្ឋសភានៃព្រះរាជាណាចក្រកម្ពុជា ឆ្នាំ២០០៣។